

---

.. shrI naTasha pancharatna stotra ..

॥ श्री नटेश पञ्चरत्न स्तोत्र ॥

---

॥ ध्यानम् ॥

वामे भूधरजा पुरश्च वृषराट् पञ्चान्मुनिजैमिनिः ।  
श्री मद्-व्यास पतञ्जलीत्युभयतः वाय्वादिकोणेषु च ॥  
श्रीमत्तिल्लवनैकवासिमखिनः ब्रह्मादिवृन्दारकाः  
मध्ये स्वर्ण सभापतिर्विजयते हृत्पुण्डरीके पुरे ॥

॥ अथ श्री नटेश पञ्चरत्नम् ॥

श्रीमच्चिदम्बरनटनात् नटराजराजात्  
विद्याधिपात् विविधमङ्गलदानशौण्डात् ।  
पूर्णेन्दु सुन्दर मुखात् द्विजराजचूडात्  
भर्गात्परं किमपि तत्त्वमहं न जाने ॥ १ ॥  
डक्काविभूशितकरात् विषनीलकण्ठात् ।  
फुल्लारविन्दनयनात् फणिराजवन्द्यात् ।  
व्याघ्रांघ्रि पूज्यचरणात् शिवकुञ्चिताङ्घ्रेः  
शम्भोः परं किमपि तत्त्वमहं न जाने ॥ २ ॥  
श्रीनाथमृग्यचरणात् विधिमृग्यचूडात्  
श्रीपुण्डरीक निलयात् श्रितदुःखनाशात् ।  
श्रीमद्गुहस्य जनकात् सुखटत्तराजात्  
श्रीशात्परं किमपि तत्त्वमहं न जाने ॥ ३ ॥  
श्रीमद्गणेशजनकात् मखिवृन्दपूज्यात्  
तिल्लीटवीसुनिलयात् त्रिपुराम्बिकेशात् ।  
व्याघ्राजिनाम्बरधरात् उरुरोगनाशात्  
रुद्रात्परं किमपि तत्त्वमहं न जाने ॥ ४ ॥  
श्रीमद्-व्याघ्रपुरेश्वरात् फणिराजभूषात्  
संसार रोगभिषजः निखिलाण्डपालात् ।  
श्रीमद्धेमसभेश्वरात् ललिताम्बिकेशात्  
स्थाणोः परं किमपि तत्त्वमहं न जाने ॥ ५ ॥

॥ अथ फलश्रुतिः ॥

पञ्चरत्नं नटेशस्य सोमशेखरयज्वभिः ।  
संस्तुतं यः पठेन्नित्यं शाश्वतं तस्य मङ्गलम् ॥  
॥ इति श्री नटेश पञ्चरत्नम् संपूर्णम् ॥

Encoded and proofread by Arun Shantharam shantharam.arun@ gmail.com

---

Please send corrections to [sanskrit@cheerful.com](mailto:sanskrit@cheerful.com)  
Last updated April 9, 2009